


---

Devakritopanishatsara Shiva Stava

——  
ದೇವಕೃತೋಪನಿಷತ್ತಾರ ಶಿವಸ್ತವಃ

——  
Document Information



---

Text title : Devakritopanishatsara Shiva Stava

File name : devakRRitopaniShatsArashivastavaH.itx

Category : shiva, shivarahasya, stava, upanishhat, upaniShat

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 54 -  
devakRitopaniShatsstutiH | 22-59||

Latest update : December 17, 2023

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 17, 2023

*sanskritdocuments.org*

---



ದೇವಕೃತೋಪನಿಷತ್ಸಾರ ಶಿವಸ್ತವಃ



ಬ್ರಹ್ಮೈವ ತ್ವಂ ತ್ರಿಧೋರ್ಧ್ವಸ್ತ್ವಂ ಗತಿಃ ಪುಷ್ಟಿರ್ಮಹೇಶ್ವರಃ .  
ವಿಶ್ವಂಚ ವಿಶ್ವಾತೀತಸ್ತ್ವಂ ಹುತಂ ಪ್ರಹುತಮೇವ ಚ .. 22..  
ಕೃತಂ ಚಾಕೃತಮೇತೇ ಚ ಪರಮಂ ಚ ಪರಾಯಣಂ .  
ನಾರಾಯಣಾದಿಜನಕೋ ಹ್ಯರ್ಯಮ್ಣೋ ವರುಣಸ್ಯ ಹಿ .. 23..  
ಜನಿತಾ ತ್ವಂ ತಥಾ ವಾಯೋದ್ಯಾವಾಭೂಸ್ಯೋರ್ಮಹೇಶ್ವರಃ .  
ಸರ್ವೇಶಸ್ಸರ್ವಸಾಕ್ಷೀ ಚ ಸರ್ವ ಏವಂ ತ್ವಮೇವ ಹಿ .. 24..  
ಅಗ್ರಾಹ್ಯಸ್ಸರ್ವಭೂತೇಷು ಸರ್ವೇಂದ್ರಿಯಗುಣಾತಿಗಃ .  
ಅಲಿಂಗೋಸ್ಯಶರೀರಸ್ತ್ವಂ ವ್ಯಾಪಕಶ್ಚ ಸನಾತನಃ .. 25..  
ವಾಮನಂ ತ್ವಾಂ ಮಹಾದೇವಂ ಸರ್ವೇದೇವಾ ಉಪಾಸತೇ .  
ತ್ವತ್ತೋ ಜಾತಂ ಜಗಚ್ಚಂಭೋ ಸ್ಥಿತಂ ತ್ವಯ್ಯೇವ ಲೀಯತೇ .. 26..  
ತ್ವತ್ತೋ ನಾಸ್ತಿ ಪೃಥಕ್ಕಿಂಚಿನ್ನ ಭಿನ್ನಂ ಪರಮಾರ್ಥತಃ .. 27..  
ಅಜಾಂ ಮಾಯಾಂ ಲೋಹಿತಶುಕ್ಲಕೃಷ್ಣಾಂ ಬಹೂನಸ್ಮಾಂಜನಯಂತೀಂ ಸರೂಪಾಂ  
ಅಜಸ್ತ್ವ ಮೇಕೋ ಜುಷಮಾಣೋಽನುಶೇಷೇ ಜಹಾತ್ಯೇನಾಂ ಭುಕ್ತಭೋಗಾಮಜಸ್ತ್ವಂ  
.. 28..  
ಮಾಯಾಂ ತು ಪ್ರಕೃತಿಂ ವಿದ್ಯಾನ್ಮಾಯಿನಂ ತು ಮಹೇಶ್ವರಂ .  
ತವಾವಯವಸಂಭೂತೈರ್ವ್ಯಾಪ್ತಂ ಸರ್ವಮಿದಂ ಜಗತ್ .. 29..  
ನೇಹ ನಾನಾಸ್ತಿ ಕಿಂಚಿದ್ವೈ ತ್ವದಧಿಷ್ಠಿತಮೇವ ಹಿ .  
ತ್ವಾಮವಜ್ಞಾಯ ದುರ್ಮೇಧಾಃ ಕೃತಕೃತ್ಯೋಽಭಿಮನ್ಯತೇ .. 30..  
ನ ಸಾಂಪರಾಯಂ ಪ್ರವಿದಾಮ ಬಾಲಾ ಮೂಢಾ ವಯಂ ಕೇವಲಂ ತ್ವದ್ವಿಹೀನಾಃ .  
ಕಿಂಚಿತ್ತೃಣಂ ಚಾಲಯಿತುಂ ಚ ನೇಶಾಸ್ತ್ವಂ ನೋ ಗತಿಃ ಪರಮಂ ಚಾಸಿ ಶಂಭೋ ..  
31..  
ತ್ವಯಾವೃತಂ ಲೋಕಮಿದಂ ಸಮಗ್ರಂ ಕೋ ವಾ ಹೀನಂ ಚೇತತೇ ತ್ವದ್ವಿಹೀನಃ .  
ಏಕೋ ರುದ್ರಸ್ತ್ವಂ ಹಿ ಸರ್ವಸ್ಯ ಕರ್ತಾ ವಿಶ್ವಾತೀತಃ ಪರಮಶ್ಚೇತಕೋಽಸಿ .. 32..  
ಸರ್ವಭೂತಾತಿಗಶ್ಚಾತ್ಮಾ ಕೋಶಾತೀತಃ ಪರಾತ್ಪರಃ .  
ಮಹಾಗ್ರಾಸ್ತ್ವ ಮೇವೇಶ ಮೃತ್ಯುಸ್ತ್ವ ದುಪನೇಚನಃ .. 33..

ಓದನಂ ತವ ಭೂತೇಶ ಬ್ರಹ್ಮಕ್ಷತ್ರಂ ಜಗತ್ತಥಾ .

ಬ್ರಹ್ಮಪುಚ್ಚಂ ಪ್ರತಿಷ್ಠಾ ತ್ವಂ ಶಾಂತಿರಕ್ಷರಮೇವ ಚ .. 34..

ಹೃದಿಸ್ಥಾ ದೇವತಾಸ್ವರ್ವಾ ಹೃದಿ ಪ್ರಾಣೇ ಪ್ರತಿಷ್ಠಿತಾಃ .

ಹೃದಯಂ ಪುರುಷೋಽಸಿ ತ್ವಂ ತಿಸ್ರೋ ಮಾತ್ರಾಃ ಪರಶ್ಚ ಸಃ .. 35..

ಓಂಕಾರಃ ಪ್ರಣವೋ ವ್ಯಾಪೀ ಹ್ಯನಂತೋಽನಂತವಿಕ್ರಮಃ .

ತಾರಂ ಸೂಕ್ಷ್ಮಂ ವೈದ್ಯುತಸ್ತ್ವಂ ಶುಕ್ಲಂ ಸರ್ವಶರೀರಗಂ .. 36..

ಈಶಾನೋ ಭಗವಾನ್ ರುದ್ರೋ ಮಹಾದೇವಸ್ತ್ವಮೀಶ್ವರಃ .

ಪರಂ ಬ್ರಹ್ಮ ಪರಂ ಧಾಮ ಪರಃ ಪಾರಃ ಪರಾಯಣಃ .. 37..

ಶೂರೋ ವೀರಃ ಪುರುಷೋ ಭೂತಸಂಸ್ಥೋ ವಿಶ್ವೋ ವಿಶ್ವೇಶಃ ಪ್ರಾಣದಶ್ಚಾವ್ಯಯಾತ್ಮಾ

ಚಕ್ಷುಷಶ್ಚಕ್ಷುಶ್ಶ್ರೋತ್ರ ಏವ ತ್ವಮೀಶ ಮನಸೋ ಮನೋ ಬುದ್ಧೇರ್ಬೋದ್ಧಾ ತ್ವಮೇವ

.. 38..

ಪತಿಃ ಪತೀನಾಂ ಪಶವೋ ವಯಂ ಚಾಪ್ಯಸ್ಮಾನಹೋ ಪಾಸಿ ತಥಾತ್ಸಿ ದೇವ .

ತ್ವದುದ್ಭವಂ ಸರ್ವಮೀಶಸ್ತ್ವಮೇಕೋ ನಾನೇವ ಭಾಸಿ ಪುರುಷಸ್ಯ ಮಾಯಯಾ ..

39..

ತಿಲೇಷು ತೈಲಂ ದಧಿನೀವ ಸರ್ಪಿರಾಪಸ್ತೋತಸ್ವರಣೇಷು ವಹ್ನಿಃ .

ಏವಂ ಪ್ರೋತಂ ತ್ವಯ್ಯದ್ವಿತೀಯೇ ಮಹೇಶ ತ್ವಜ್ಜಂ ತ್ವಲ್ಲಂ ತ್ವದನಂ ಚೈತದೇವ .. 40..

ನ ವಿದ್ಯತೇ ಗುಣಕರ್ಮಾದಿ ನಾಮರೂಪಾದಿಶಕ್ತಿರ್ಜ್ಞಾನಶಕ್ತ್ಯಾ ವಿಭಿನ್ನಃ .

ಹೃದಯಸ್ತ್ವಂ ಭೂತಭವ್ಯಃ ಪುರಾಣೋ ಹ್ಯೇಕೋ ವೀರೋ ವೇದಗುಣೈಕವೇದ್ಯಃ ..

41..

ಓಂಕಾರಾದಿಸ್ವರರೂಪೋ ಮಹೇಶ ವಿಧಾಮಾ ತ್ವಂ ವರಣೇಯಸ್ತಥಾಣುಃ .

ಮಹಾನ್ ಜೇತಾ ಜಿಗ್ಯಶ್ಚಾಪರಾಜಿತೋ ಹ್ಯಭ್ರಾವಕಾಶಃ ಖಂಚ ಕಂಚ ತ್ವಮೇವ .. 42..

ವಿಭ್ರಾಟ್ ಸಂರಾಟ್ ಭೂಮಧಾಮಾ ತ್ವಮೇವ ಪಿತಾಸಿ ಮಾತಾ ಭ್ರಾತೃಕಶ್ಚಾದಿವೇದ್ಯಃ

ರುಜಾಂ ಹರಸ್ತ್ವಂ ಭಿಷಕ್ಪಾಪಹೀನೋ ಹ್ಯಪಾಣಿಪಾದೋ ನಿರ್ವಿಕಾರಸ್ತ್ವ ಮಾತ್ಮಾ ..

43..

ಸ್ವಯಂ ಭಾನಃ ಪರ ಏಕೋ ಜ್ಯೋತಿರೇವ ತ್ವತ್ತೋ ನ ಓಜಸ್ತಿಷ್ಟತಮೋಽಸ್ತಿ ದೇವಃ

ತ್ವಂ ನ ದಿವಾ ನೈವ ರಾತ್ರಿಸ್ತ್ವಮೀಶಸ್ತ್ವಂ ಸೀಮಾ ವಿಶ್ವತಶ್ಚಕ್ಷುರೀಶಃ .. 44..

ನ ವೇದಾಂತಾ ನಾಪಿ ವೇದಾಶ್ಚ ತೇ ವೈ ತವ ಜ್ಞಾನಂ ಮನಸೈವಾದ್ಯ ವೃತ್ತಂ .

ಆಕಾಶಃ ಪೃಥಿವೀ ಸಲಿಲಂ ಚ ವಾಯುಸ್ತೇಜಶ್ಚಾಸಿ ಪೃಥಿತಂ ತೇ ಜಗಚ್ಚ .. 45..

ವಿಶ್ವಸ್ಯ ನೇತಾ ವಿಶ್ವಭರ್ತಾ ತ್ವಮೀಶಸ್ತವ ಜ್ಞಾನಾತ್ಸರ್ವಮೇವೇಹ ವಿಂದೇತ್ .

ತವಾಜ್ಞಾನಾನ್ಮೋಹಿತಾಸ್ಸರ್ವ ಏವ ತವ ಪ್ರಸಾದಾದಂಬಯಾ ಬೋಧಿತಾಸ್ತಃ .. 46..  
 ಅವನ್ಘಾತೀತಃ ಪರ ಆತ್ಮಾ ತ್ವಮೇವ ಬ್ರಹ್ಮೈವ ತ್ವಂ ಸಂಸರನ್ಯಾದಿರೂಪಃ .  
 ವಿಶೋಕೋ ವಿಮೃತ್ಯುರಜಿಘ್ರತ್ಸೋಽಪಿಪಾಸಶೃರೀರಹೀನೋಽಪ್ಯಜರಃ ಪುರಾಣಃ ..  
 47..

ಋತಂ ಸತ್ಯಂ ನಾಮರೂಪಾತಿಗಸ್ತ್ವಂ ತವಾಮೇಯರೂಪಂ ಕೋ ಹಿ  
 ವೇದೇದಮೇವ .  
 ಋಚೋ ಅಕ್ಷರೇ ಪರಮಸ್ತ್ವಂ ಮಹೇಶ ನಾನ್ಯತ್ವತ್ತೋ ಯದ್ಭವೇದೇದಮಾರ್ತಂ ..  
 48..

ನಾನ್ಯದೃಕ್ಪಶ್ಯತಿ ಪಶ್ಯಕಸ್ತ್ವಂ ದೃಷ್ಟೇದೃಷ್ಟಾ ವಾಚ್ಯವಾಚಾದಿಹೀನಃ .  
 ವಿದ್ಯಾಧೀಶಸ್ತ್ವರ ಏಕೋ ಮಹೇಶಸ್ತ್ವಮೇವ ತ್ವಂ ವೇದ ಯೋಽಸೀಶ ಏವ .. 49..  
 ನಮಸ್ತೇ ಹರಸೇ ಶೋಚಿಷೇ ತೇ ನಮಸ್ತೇ ಅಸ್ತ್ವರ್ಚಿಷೇ ದೇವದೇವವಿಶ್ವಾಧೀಶಶಂಕರೋ  
 ವೇದವೇದ್ಯಃ .

ಅನ್ಯತ್ವಪಂತು ಹೇತಯೋ ಘೋರರೂಪಾ ಭಕ್ತೇಷು ತ್ವಂ ಶಿವೋ ಭವ  
 ಶತ್ರುನಸ್ಮಾಕಂ ಜಹಿ ಶೂಲೇನ ಶಂಭೋ .. 50..  
 ಯ ಇಮಂ ವಿಶ್ವಂ ಭುವನಂ ಯಾಸಿ ಜುಹ್ವದ್ಧಷ್ಟಿಃ ಪ್ರಥಮೋ ವೋ  
 ಮನಃಪದ್ಮಸಂಸ್ಥಃ .

ತ್ವಮಾಶಿಷಂ ದ್ರವಿಣಂ ಧೇಹಿ ಶಂಭೋ ವಿಶ್ವಕರ್ತಾ ಮನಸಾ ಸಂಪ್ರದೃಶ್ಯೋ ಧಾತಾ  
 ವಿಧಾತಾ ಪರಮೇಪ್ಯಸಂದೃಕ್ .. 51..  
 ತೇಷಾಮಿಷ್ಟಾನಿ ತವ ಪಾದಪೂಜಯಾ ಸರ್ವಂ ಲಭತೈವ ನ ಹಿ ಸಂಶಯೋತ್ತ .  
 ತ್ವಂ ನೋ ಮಾತಾ ತ್ವಂ ಪಿತಾ ಚೋಪನೇತಾ ಮಾತಾ ಬಂಧುಃ ಪರಮೋವೈ  
 ಗುರುಸ್ತ್ವಂ .. 52..

ತ್ವಂ ದೇವೇಷು ಪ್ರಥಿತೋ ನಾಮತಸ್ತೈಕ ಏವೇದಂ ರುದ್ರನ್ತ್ವಾಮನಾಕೂರ್ವಸೂರಾಃ  
 .  
 ವೇತ್ತುಂ ಚ ತ್ವಾಂ ನೂತನಾಶ್ಚಾಪಿ ಶಂಭೋ ಹ್ಯಪೂತಪೂರ್ತಂ ಜಗದೇಕಂ  
 ತ್ವಯಾರ್ತಂ .. 53..

ಯದ್ಭೂತಜಾಲಂ ನಿಖಿಲಂ ವೈ ವಿಸೃಷ್ಟಮೇತಾದೃಶಂ ತ್ವಾಂ  
 ನ ವಿದಂತಿ ಕೇಚಿದ್ಧ್ವಾಂ ತರೇಣ ಪರಿಪಶ್ಯಂತಿ ಮೂಢಾಃ .  
 ಮಾಯಾನೀಹಾರಪ್ರಾವೃತಾಶಾಸ್ತ್ರಜನ್ಯಾಃ ಅಸೂಸ್ತಪ್ಯಾ ಭೋಗಭಾಜೋ ಭುವಃ  
 ಕೇ .. 54..

ಯಜ್ಞೈರ್ಧಾನೈಃ ಕಾಮಕಾಮೈಶ್ಚ ಬಾಲಾ ದಿವಃ ಪರಃ ಪೃಥಿವ್ಯಾಸ್ತ್ವಂ ಪರಶ್ಚ .

ದೇವಾಸುರೈಸ್ತ್ವಂ ಪುರೋ ಮೂಢಗರ್ಭೋ ಭೂತಾನಾಂ ತ್ವಂ ಮಹಿಮಾ  
ಗರ್ಭರೂಪಃ .. 55..

ಕಸ್ತ್ವಾಂ ವೇದ ಭೂತವರ್ಗೈರ್ವಿಹೀನಂ ವೇದೈರ್ವಿಶ್ವಂ ಯತ್ತ್ವ ಲೀನಂ ತ್ವಯೀಶೇ .  
ಅಜ ತ್ವನ್ನಾಭೌ ಜಗದೇತದ್ವಿಚಿತ್ರಂ ಮಧ್ಯೇಽಪಿತಂ ಯಸ್ಮಿನ್ ವಿಶ್ವಂ ಭುವನಂ ಚ  
ತ್ವಮೇವ .. 56..

ತತೋ ಗಂಧರ್ವಾ ಓಷಧೀಶೋಽಪಿ ಶಂಭೋ ಸರ್ವೇಂದ್ರಿಯಾಣಿ ಮನಸಾ ತ್ವಾಂ  
ನಮಾಮಃ .

ಹೃದಾ ಪಶ್ಯಂತಿ ಮನಸಾ ಮನೀಷಿಣೋ ಯೇ ಬ್ರಹ್ಮಮನ್ವಾನ ಉಪಾಸತೇ ತ್ವಾಂ ..  
57..

ತ್ವಾಮೀದೃಶಂ ಗೂಢಮನುಪ್ರವಿಷ್ಟಂ ಸಹೈವ ಸಂತಂ ನ ವಿಜಾನಂತಿ ದೇವಾಃ .  
ವಿಶ್ವಸ್ಯ ಚಕ್ಷುರ್ವಿಶ್ವವಕ್ತ್ರೋರುಬಾಹುರ್ವಿಶ್ವಸ್ವತಿರ್ಭುವನಸ್ಯಾಸ್ಯ ಗೋಪ್ತಾ .. 58..  
ದ್ಯಾವಾಭೂಮೀ ತ್ವತ್ತ ಏವೇದ್ಧರಶ್ಮಿಸ್ಸೂರ್ಯೋ ಭ್ರಾಜತಿ ಖೇ ಸೋಮತಾರೈರ್ಗೃಹೈಶ್ಚ

ನಾನೈ ಜಾನಂತಿ ತವ ಭಕ್ತ್ಯಾ ವಿಹೀನಾ ಹ್ಯಜಾತಂ ತ್ವಾಮೀಶಂ ಶರಣಂ ಪ್ರಪನ್ನಾಃ ..  
59..

.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ದೇವಕೃತೋಪನಿಷತ್ತಾರ ಶಿವಸ್ತವಃ

- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಃ ಪ್ರಥಮಾಂಶಃ . ಅಧ್ಯಾಯಃ 54 -  
ದೇವಕೃತೋಪನಿಷತ್ತುತಿಃ . 22-59..

- .. shrIshivarahasyam . mAheshvarAkhyah prathamAMshaH . adhyAyaH 54 -  
devakRRitopaniShatstutiH . 22-59..

Notes:

Deva-s ದೇವಾಃ eulogize Śiva ಶಿವ as The One Who is Almighty and Above All, as  
propounded in The Upaniṣat ಉಪನಿಷತ್ - the mystery that rests underneath the external  
system of things.

Encoded and proofread by Ruma Dewan

दैवकृतौपनिषत्सु शिवस्तवः

---

Please send corrections to [sanskrit@cheerful.com](mailto:sanskrit@cheerful.com)

